



महिलाओं के सम्मान हेतु अनवरत कार्य कर रही अबुआ सरकार...

घर, परिवार, समाज की धुरी महिला को आर्थिक रूप से सुदृढ़ करने का सीधा अर्थ है देश और राज्य का स्वतः सुदृढ़ हो जाना। झारखण्ड के परिप्रेक्ष में देखें तो झारखण्ड सरकार ने इस गणित को समझा और कई सफल योजनायें बनाकर चरणबद्ध तरीके से आधी आबादी को आर्थिक स्वावलंबन देने का प्रयास कर रही है। महिलाएं अगर आर्थिक रूप से स्वावलंबी हों, तो वह अपने घर, समाज, प्रदेश को उन्नति के रास्ते पर ले जा सकती हैं। झारखण्ड की ग्रामीण आदिवासी महिलाएं आदिकाल से बहुत मेहनती रही हैं और लंबे समय से आर्थिक गतिविधियों में बढ़-चढ़कर हिस्सा लेती रही हैं। हेमन्त सरकार ने झारखण्ड की महिलाओं के इस कार्यशैली को और बेहतर करने का फैसला लिया और पिछले 5 सालों में महिलाओं के सशक्तिकरण के लिए कई सफल योजनाओं को धरातल पर उतारा है। सरकार की ओर से राज्य और राज्य के बाहर व्यापार में भागीदारी को सुनिश्चित करने, बालिका शिक्षा व्यवस्था को बेहतर करने, महिलाओं को पेंशन के जरिए आर्थिक मजबूती देने का प्रयास लगातार किया जा रहा है। अभी सरकार द्वारा चलायी जा रही आधा दर्जन योजनाएं सिर्फ और सिर्फ महिलाओं की समृद्धि पर केंद्रित हैं।

बेटियों को मिल रही सपनों की उड़ान



किशोरियों की आर्थिक जरूरतों को पूरा करने के उद्देश्य से हेमन्त सरकार द्वारा प्रारंभ की गयी सावित्रीबाई फुले किशोरी समृद्धि योजना का लाभ सबसे अधिक ग्रामीण क्षेत्र में हो रहा है। ग्रामीण परिवेश की किशोरियों का स्कूल ड्राप आउट कई बार छोटी-छोटी आर्थिक जरूरत के पूरी ना होने की वजह से हो जाती थी। हेमन्त सरकार ने इस मामले को समझा और किशोरियों की आर्थिक जरूरत के लिए सावित्रीबाई फुले किशोरी समृद्धि योजना का उपहार दिया। महिला प्रोत्साहन और उनकी शिक्षा में बेहतर प्रयास के रूप में इस योजना को देखा जा रहा है। सावित्रीबाई फुले किशोरी समृद्धि

योजना से 10 लाख किशोरियों को जोड़ा गया है। सावित्रीबाई फुले किशोरी समृद्धि योजना के तहत सरकार की ओर से कुल 5 बार में ₹40000 तक आर्थिक सहायता दी जाती है। यह सहायता वर्ग आठ से प्रारम्भ हो कर उनके 12वीं तक पहुंचने तक मिलती रहती है। इस योजना के तहत सरकारी स्कूल में वर्ग 8 से 12वीं तक की प्रत्येक स्कूल छात्रा को कक्षा आठ में 2,500, नौवीं में 2,500, 10वीं में 5,000, ग्यारहवीं में 5,000 और बारहवीं में 5,000 रुपये की सहायता उनके बैंक खाते में दी जाती है। जब किशोरी की उम्र 18 होने और उसका मतदाता पहचान पत्र बन जाये तो उसे एकमुश्त 20,000 रुपये दिया जाता है, ताकि छात्राएं उन रूपयों से अपने की पढ़ाई या कोई प्रशिक्षण ले कर स्वावलंबी बन सकें।

महिलाओं को मिल रहा सम्मान

झारखण्ड मुख्यमंत्री मंईया सम्मान योजना (JMMSY) हेमन्त सरकार का आधी आबादी के आत्मसम्मान को बढ़ावा देने के लिए एक कारगर कदम है जिसमें 18 से 50 वर्ष की महिलाओं को उनके रोजमर्रा की जरूरत को ध्यान में रखते हुए ₹2500 प्रतिमाह की आर्थिक सम्मान राशी दी जा रही है। योजना ने ग्रामीण इलाके के वित्तीय ढांचे को खूब मजबूती दी है। सरकार के इस सम्मान राशि का उपयोग ग्रामीण परिवेश के छोटे व्यवसाय के लेनदेन में खूब हो रहा है। इस योजना के लिए अगस्त 2024 में पूरे राज्य में कैश लगाकर आवेदन लेने का कार्य किया गया था। आवेदन फॉर्म और प्रक्रिया निःशुल्क थी। योजना से राज्य की बहन-बेटियाँ स्वावलंबी और सशक्त बन रही हैं। झारखण्ड मुख्यमंत्री मंईया सम्मान योजना के लिए 2025-26 में ₹13 हजार 363 करोड़ 35 लाख का बजट रखा गया है।



यह सुखद अनुभव है कि मेरी लाखों बहनों को मंईया सम्मान योजना का सम्मान मिल रहा है। इस सम्मान के लिए यह भाई हमेशा आपके साथ है।



महिलाओं के लिए स्वरोजगार के द्वार खुले

स्वयं सहायता समूहों को पलाश ब्रांड से जोड़कर उनके द्वारा उत्पादित वस्तुओं की ब्रांडिंग ने ग्रामीण क्षेत्र की महिलाओं के लिए रोजगार के द्वार खोल दिये हैं। कोविड काल में विश्वव्यापी आर्थिक संकट का असर झारखण्ड पर भी पड़ा था लेकिन अब हालात सुधर रहे हैं जिसका जीता जगता उदाहरण पलाश ब्रांड है। मुख्यमंत्री हेमन्त सोरेन के दिशा निर्देश पर क्रियान्वित किये जा रहे सफल प्रयास पलाश ब्रांडिंग एवं विपणन रणनीति के माध्यम से अब तक 50 विभिन्न प्रकार के उत्पादों को खुले बाजार में बिक्री के लिए उपलब्ध

कराया जा रहा है। लगभग चार वर्ष से कम अवधि में लगभग 40 करोड़ से अधिक रुपए की सकल बिक्री की जा चुकी है। पलाश ब्रांड में अपने कृषि उत्पादों की आपूर्ति तथा अन्य प्रसंस्करण, पैकेजिंग एवं बिक्री के कार्यों से अब तक राज्य के स्वयं सहायता समूहों की दो लाख से अधिक ग्रामीण महिलाएं जुड़ कर अपने आय में वृद्धि कर रही हैं तथा ग्रामीण अर्थव्यवस्था को गति प्रदान करते हुए इसे मुख्यधारा से जोड़ रही हैं। मुख्यमंत्री के निर्देश पर ग्रामीण महिलाओं के उत्पादों की पहचान बन चुकी पलाश ब्रांड को विशुद्ध व्यवसायिक पहिचान हेतु 'पलाश

इंटरप्राइजेज कंपनी' का गठन किया जा रहा है। इस पूरी योजना का मूल ग्रामीण अर्थव्यवस्था में तेजी लाने का लक्ष्य है। इन योजनाओं से झारखण्ड की लाखों महिलाओं को लाभ मिल रहा है पिछले 5 सालों में कोरोना काल के बावजूद महिलाएं आर्थिक मामलों में काफी समृद्ध हुई हैं।

महिला सशक्तिकरण को दिया जा रहा नया आयाम

10 गुना क्रेडिट लिंकेज कित साढ़े चार वर्ष में ग्रामीण महिलाओं के उत्थान और उनके आर्थिक स्वावलंबन के प्रति संवेदनशील मुख्यमंत्री हेमन्त सोरेन के विजनरी सोच का परिणाम है कि 2019 से पूर्व 09 वर्ष में सखी मंडल को जितना क्रेडिट लिंकेज दिया गया, उसका 10 गुना क्रेडिट लिंकेज विगत साढ़े चार वर्ष में मिला। यही नहीं सखी मंडल की संख्या में भी बहुतेरी दर्ज की गई है। वर्ष 2013 से 2019 तक एसएचजी को क्रेडिट लिंकेज के तहत 1,114 करोड़ की राशि दी गई, जबकि 2019 के बाद 30 जून 2024 तक 10,111 करोड़ की राशि सखी मंडल की महिलाओं को उनके सशक्तिकरण हेतु दी गई। वहीं 2013 से 2019 तक 2.45 लाख सखी मंडल की संख्या बढ़कर 30 जून 2024 तक 2.88 लाख हो गई। ग्रामीण महिलाएं और अर्थव्यवस्था सशक्त हों, इसके लिए कृषि, पशुपालन, वनोपज, अंडा उत्पादन, जैविक खेती आधारित आजीविका से ग्रामीण परिवारों को आछादित किया जा रहा है। राज्य संपोषित झारखण्ड माइक्रोडिप्ट इरिगेशन परियोजना के तहत करीब 31,861 किसानों को टपक सिंचाई तकनीक से जोड़ कर उन्नत खेती की जा रही है। इस परियोजना के तहत 30 हजार महिला किसानों को जोड़ने का लक्ष्य है।

फूलो झानो आशीर्वाद अभियान फूलो झानो आशीर्वाद अभियान की शुरुआत वर्ष 2020 में की गई है, इस अभियान का उद्देश्य महिलाएं जो मजबूरीवश दारु-हड्डिया की बिक्री और निर्माण कार्य से जुड़ी थीं, उन्हें आजीविका के सम्मानजनक साधनों से जोड़ना था। इस कार्य में राज्य सरकार को सफलता मिली। इस अभियान से जुड़कर महिलाओं ने सम्मान जनक आजीविका को अपनाया।

अभियान से 36 हजार से अधिक महिलाएं वैकल्पिक आजीविका से अपना जीवन यापन कर रही हैं। हमारी सरकार महिलाओं को वैकल्पिक रोजगार के लिए 50 हजार रुपए तक का ब्याजमुक्त ऋण उपलब्ध करा रही है।

PRNO 348113 (IPRD) 24-25

भारत सरकार द्वारा समाज कल्याण मंत्रालय को 1.18% का बजट आबंटित किया गया

झारखण्ड महिला एवं बाल विकास के लिए कुल बजट का व्यय करेगा **14%**

एवं अन्य राज्यों का आबंटित बजट

उड़ीसा	बिहार	पश्चिम बंगाल	छत्तीसगढ़
6.20%	2.77%	2.31%	1.06%

झारखण्ड ने बजट में आधी आबादी का रखा ध्यान

झारखण्ड मुख्यमंत्री मंईया सम्मान योजना **₹13,363 करोड़** | सावित्रीबाई फुले किशोरी समृद्धि योजना/मुख्यमंत्री कन्यादान योजना **₹310 करोड़**

मातृ किट वितरण योजना **₹60 करोड़**

गर्भवती महिला की देखभाल के लिए **₹60 करोड़**

पलाश मार्ट **₹30 करोड़**



पांच दिवसीय लेजेंड कप नाइट क्रिकेट मैच आज से, पांच जिले की 24 टीमें भाग लेंगी

खबर मन्त्र संवाददाता

गुमला। द लीजेंड कप सीजन-टू नाइट क्रिकेट मैच का उद्घाटन आठ मार्च को शाम सात बजे होगा। मुख्य अतिथि सांसद सुखदेव भगत, डीसी कर्ण सत्यार्थी, एसपी शंभु कुमार सिंह, एसडीओ राजीव नीरज व जिला खेल पदाधिकारी मनोज कुमार होंगे।

पांच दिनों तक रात्रि में चलने वाले इस प्रतियोगिता में पांच जिला की 24 टीमें भाग ले रही है। सभी



प्राण प्रतिष्ठा

धूमधाम से सम्पन्न

कांडी। प्रखण्ड के शिवपुर पंचायत अंतर्गत सोमपुरवा गांव में शुक्रवार को मंदिर में बजरंगबली के मूर्ति की प्राण प्रतिष्ठा बड़े ही धुमधाम से सम्पन्न हुआ। पिछले तीन दिनों से चल रहे धार्मिक अनुष्ठान आज सम्पन्न हुआ। 5 मार्च को मंदिर प्रांगण से सतबहिनी झरना तीर्थ तक विशाल कलश यात्रा निकाली गयी थी। जिसमें बड़ी संख्या में महिला पुरुष व बच्चे शामिल हुए। पुजारी हिमांशु पाठक ने सभी धार्मिक अनुष्ठान व कर्मकांड पूर्ण कराया। वही मुख्य यजमान के रूप में राम नरेश साहू व पत्नी बिमला देवी, सुरेश साहू-पत्नी प्रमिला देवी व उमेश साहू पत्नी अनिता देवी शामिल थे। शुक्रवार को मूर्ति की प्राण प्रतिष्ठा के साथ हवन यज्ञ, पूर्णाहुति सम्पन्न हुआ। इसके साथ ही महाभंडारे का भी आयोजन किया गया था। मंदिर में बजरंगबली की प्रतिमा के प्राण प्रतिष्ठा को लेकर पूरे गांव के लोगों ने बहुमूल्य भूमिका निभाया। जिसमें सूर्यदेव यादव, प्रदीप यादव, राम लखन साहू, मुखदेव यादव, रामेश्वर पाल, सीता राम पाल, सुनील साव, राम चन्द्र राम, योगेंद्र राम, प्रदीप साव, सुरेन्द्र साव आदि का नाम शामिल है।

खेल महोत्सव में मुखिया ने दिया पुरस्कार

मझिआंव। झारखंड परियोजना निदेशक के निर्देश पर प्रखण्ड के उत्कर्मित उच्च विद्यालय मोरेबे में खेल महोत्सव का आयोजन किया गया। जिसमें मुख्य अतिथि के रूप में पंचायत मुखिया निर्मला देवी शामिल हुईं। इस खेलकूद में वर्ग 1 से 5 तक के बच्चे हिस्सा लिए। इस खेल महोत्सव में कई तरह के खेलकूद का आयोजन किया गया। जिसमें बोरा रेस, ब्रिस्कुट रेस, भेदक रेस, कुसी रेस इत्यादि। खेल प्रतियोगिता में प्रथम, द्वितीय व तृतीय आने वाले प्रतिभागियों को पंचायत मुखिया निर्मला देवी ने पुरस्कार देकर सम्मानित किया। मौके पर मुखिया ने कहा कि सरकार के द्वारा यह बहुत अच्छा पहल है। इस पहड़ा से छोटे-छोटे बच्चे शुरू से ही पढ़ाई लिखाई के साथ-साथ खेल के प्रति अपना ध्यान देंगे। जिससे बच्चों को मानसिक और शारीरिक के विकास करेगा। मौके पर विद्यालय के प्रभारी एवं शारीरिक शिक्षक संतोष कुमार मोर्य, सभी शिक्षकों सहित काफी संख्या में बच्चे उपस्थित थे।

चोरी की घटना के दो आरोपी गिरफ्तार

समगा। सेन्ट्रल बैंक ऑफ इंडिया शाखा समगा में गत सोमवार को मध्य रात्रि चोरों द्वारा बैंक के दीवार में लगे रौशनदान तोड़कर अन्दर घुस चोरी का प्रयास करने वाले चोरो की गिरफ्तारी कर न्यायिक हिरासत में शुक्रवार को जेल भेज दिया गया। इसकी जानकारी देते हुए एसडीपीओ सत्येंद्र नारायण सिंह ने बताया कि सेंट्रल बैंक समगा में चोरों द्वारा दीवार के रौशनदान तोड़कर चोरी के प्रयास व नगर उंटारी कोर्ट के बगल से दो दुकान में चोरी किया गया था। जिसके उपरान्त पुलिस अधीक्षक गढ़वा के निर्देश पर एक टीम गठित कर अनुसंधान वह दोस सबूत के अधार पर सरफराज अहमद पिता बसिर असांरी ग्राम निमियाडीह थाना दुदही, अंकित कुमार यादव पिता गोपाल यादव ग्राम दिबुल थाना दुदही को गिरफ्तार कर न्यायिक हिरासत में भेज भेज दिया। छपामारी दल में एसडीपीओ सत्येंद्र नारायण सिंह, धुरकी थाना प्रभारी उपेन्द्र कुमार, एसआई बिकु कुमार आदि शामिल थे।

गुमला शहर के शहीद तेलंगा खड़िया स्टेडियम में होगा मैच, सभी मैच लाइव व स्क्रीन पर दिखाया जायेगा

मैच शाम छह बजे से 11 बजे तक चलेगी। सभी मैचों का प्रसारण यूट्यूब चैनल में लाइव देखा जा सकता है। साथ ही स्टेडियम में बड़ा स्क्रीन लेगेगा। जिसमें मैच देखा जा सकता है। मैच के संयोजक रोहित उरांव विक्की ने बताया कि स्टेडियम के गैलरी में 10 हजार से अधिक दर्शकों की बैठने की व्यवस्था है। दर्शक पूरब व पश्चिम दिशा के गेट से ग्राउंड में



लेजेंड कप क्रिकेट टूर्नामेंट के ट्राफी का अनावरण करते जिला खेल पदाधिकारी व अन्य

प्रवेश कर सकते हैं। सभी मैच खड़िया स्टेडियम-टू में होगा। गुमला शहर के शहीद तेलंगा प्रतियोगिता का आयोजन मॉनिंग

हमें अंधविश्वास व कुरीतियों से लड़ना है और बच्चियों को शिक्षित बनाना है: सांसद

महिला विकास मंडल का दसवां महाधिवेशन संपन्न



कार्यक्रम का उद्घाटन करते सांसद, ज़िप अध्यक्ष व अन्य

अंधविश्वास और कुरीति से लड़ना है। बेटियों की शिक्षा में ध्यान देना और बेटियों को शिक्षित बनाना है। क्योंकि बेटियां शिक्षित होगी तो एक

सभ्य समाज का निर्माण हो सकता है। श्री भगत ने कहा कि सरकार के द्वारा महिलाओं को आत्मनिर्भर बनाने के लिए कई योजनाओं की

क्रिकेट क्लब गुमला द्वारा किया जा रहा है। इस प्रतियोगिता को सफल बनाने के लिए गुमला के 50 युवाओं की टीम लगी है। प्रतियोगिता के दौरान सुरक्षा व विधि व्यवस्था के पुख्ता इंतजाम रहेगा। मैच के आयोजन का मुख्य मकसद गुमला में बढ़ते नशापान को कम करना व सड़क सुरक्षा के नियमों का पालन करने के लिए युवाओं को जागरूक करना है। साथ ही

गुमला में बढ़ रहे साइबर क्राइम के प्रति भी लोगों को जागरूक करना है। इस प्रतियोगिता को सफल बनाने के लिए गुमला के 15 स्पॉन्सर की मदद मिल रही है। जिला के खेल पदाधिकारी मनोज कुमार, गुमला के समाज सेवी मनोज गुप्ता, भोला चौधरी, रोहित उरांव, दीपक वर्मा, ऑक्साफोर्ड पब्लिक स्कूल के निदेशक संजय कुमार गुप्ता ने शुक्रवार को

सरकार भी महिलाओं को फोकस कर कई योजनाएं विशेष रूप से संचालित कर रही है। जिसका लाभ महिलाएं उठावें। इस दौरान सांसद सुखदेव भगत ने कार्यक्रम में बैठी महिलाओं से जाकर मुलाकात की और कार्यक्रम में लगाये गये स्टॉल का निरीक्षण किया। आयोजन के दौरान महिलाओं के द्वारा पारंपरिक नृत्य एवं समाज में फैली कुरीतियों को दूर करने वाली झांकियां भी दिखाई गईं। कार्यक्रम में कांग्रेस जिलाध्यक्ष चेतु उरांव, प्रदेश सचिव रोशन बरवा, सांसद प्रतिनिधि राजनील तिग्गा, प्रखंड के जनप्रतिनिधि व काफी संख्या में महिलाएं उपस्थित थे।

मत्स्य पालन से बदल रही है लोगो की आर्थिक स्थिति

कई समितियां कर रही है मत्स्य पालन, लोगों को मिल रहा है रोजगार



मत्स्य पालन का निरीक्षण करते अधिकारी

जिला मत्स्य पदाधिकारी कुमुद लता ने कहा कि जिला में मत्स्य पालन की अपार संभावनाएं हैं। मत्स्य विभाग का उद्देश्य किसानों को मत्स्य पालन को बढ़ावा देते हुए किसानों को आर्थिक रुप से सशक्त करना है।

साथ-साथ अपनी आर्थिक स्थिति को मजबूत बनाया है। पहलवान तिवारी द्वारा चट्टी में नील क्रांति को बढ़ावा देने की गूंज क्षेत्र के कई गांव में भी है। इनकी मत्स्य पालन को देखने के लिए जिला मत्स्य पदाधिकारी मधु लता ने भी भ्रमण कर इनके कार्यों की सराहना की

है। साथ ही मत्स्य पालन के क्षेत्र में हर संभव मदद देने का आश्वासन दिया है। इसी तरह भंडारा के नंदनी जलाशय में दो मत्स्य परजीवी समिति जनक व टूटू साहू द्वारा भी केज के माध्यम से मत्स्य पालन को अपना

पंचायत भवन में मनाया गया जन औषधि दिवस

खबर मन्त्र संवाददाता

भंडरा। प्रखंड के उदरंगी पंचायत भवन में शुक्रवार को जन औषधि दिवस मनाया गया। उदरंगी मुखिया परमेश्वर महली की अध्यक्षता में विशेष स्वास्थ्य जागरूकता कार्यक्रम का आयोजन हुआ। भंडरा सामुदायिक स्वास्थ्य केंद्र के सहयोग से महिलाओं को निशुल्क सैनिटरी पैड स्थित अन्य दवाये वितरित किए गए। मौके पर ए एन



कार्यक्रम में मौजूद लोग

एम दीपिका कुमारी साहू ने बताया की यह पहल मासिक धर्म स्वच्छता को बढ़ावा देने के लिए की गई। साथ ही महिलाओं तक स्वास्थ्य सेवाओं की पहुंच बढ़ाने का प्रयास

किया गया। जन औषधि केंद्र के ए एन एम आशा टोणो अन्य स्वास्थ्य कर्मी कार्यक्रम में मौजूद रहे। अधिकारियों ने प्रधापमंत्री भारतीय जनऔषधि परियोजना की विस्तृत जानकारी दी। उन्होंने बताया कि इस योजना के तहत गुणवत्तापूर्ण दवाएं कम कीमत पर उपलब्ध कराई जाती हैं.सीएसपी दीपिका साहू ने कहा कि जन औषधि केंद्रों से मिलने वाली सस्ती दवाइयों से आम लोगों को राहत मिलती है।

स्टेडियम में प्रतियोगिता के ट्रॉफी का अनावरण किया। मनोज कुमार ने कहा है कि गुमला के खेल के माहौल को बनाने के लिए जिस प्रकार क्रिकेट मैच हो रहा है। यह अपने आप में ऐतिहासिक कदम है। जिसका लाभ मिलेगा। सड़क सुरक्षा व साइबर क्राइम के प्रति भी लोग जागरूक होंगे। मनोज गुप्ता ने कहा

है कि प्रतियोगिता को सफल बनाने के लिए सभी खिलाड़ी बीते एक माह से मेहनत कर रहे हैं। मौके पर किशोर जायसवाल, दीपक गुप्ता, केतन कुमार, अंकित उरांव, अखिलेश कुमार, अंकित विश्वकर्मा, विजय नायक, ज्ञान प्रकाश, विनीत, पुनीत सोनी, सुभाष, रूपेश कुमार भगत, एकलव्य उरांव, पंकज साहू, राहुल कुमार, श्रीकांत शुक्ला, कुणाल कुमार, आनंद कुमार सहित कई लोग थे।

एक नजर में

स्वरोजगार से आत्मनिर्भरता की ओर: प्रियंका कुमारी की सफलता की कहानी

गुमला। जिले में संचालित उज्जना बिज्जना अभियान के तहत गुमला जिले के ग्राम टोटो की प्रियंका कुमारी जो पहले पारंपरिक तरीके से मिट्टी के बर्तन बनाने के कार्य में अपने परिवार की मदद नहीं कर पाती थी। आज मुख्यमंत्री लघु एवं कुटीर उद्यम विकास बोर्ड की सहायता से आत्मनिर्भर बन गई हैं। वर्ष 2023 में उसे 90 प्रतिशत अनुदानित दर पर इलेक्ट्रिक चाक और पामिल प्राप्त हुआ। इससे पहले उनके परिवार में केवल बड़े-बुजुर्ग ही हाथ से चाक चलाकर मिट्टी के बर्तन बनाते थे। क्योंकि यह कार्य अधिक श्रमसाध्य था। लेकिन इलेक्ट्रिक चाक मिलने के बाद प्रियंका भी आसानी से विभिन्न प्रकार के मिट्टी के उत्पाद बना पा रही हैं। इस आधुनिक तकनीक के इस्तेमाल से न केवल उनके काम में सहूलियत हुई, बल्कि समय की भी बचत होने लगी। अब कम समय में अधिक उत्पाद तैयार हो रहे हैं। जिससे उनकी आमदनी में भी वृद्धि हुई है। प्रियंका की इस सफलता ने उनके परिवार की आर्थिक स्थिति को मजबूत किया और उन्हें आत्मनिर्भर बनने की राह दिखाई।

उपायुक्त की अध्यक्षता में जिला खनन टास्क फोर्स की बैठक संपन्न

गुमला। समाहरणालय सभागार में उपायुक्त श्री कर्ण सत्यार्थी की अध्यक्षता में शुक्रवार को जिला खनन टास्क फोर्स की बैठक आहूत की गई। उक्त बैठक में उपायुक्त ने कहा कि अवैध खनन, परिवहन एवं भंडारण की रोकथाम में टास्क फोर्स की अहम भूमिका है। टास्क फोर्स के सभी पदाधिकारियों को आपसी समन्वय रखकर कार्य किए जाने की जरूरत है तभी अवैध खनन पर रोकथाम संभव है। इसके साथ ही अवैध खनन पर रोकथाम हेतु विशेष रूप से रात्रि में अवैध परिवहन की जांच की जाए। उन्होंने अवैध रूप से चल रहे ईंट भट्ठों को चिन्हित करने का निर्देश दिया। बैठक में उपायुक्त ने खनिज लंदे वाहनों में परिवहन चालान एवं ओवर स्पीडिंग की जांच सख्ती से करने का निर्देश दिया साथ ही खनिज लंदे वाहनों को ढंक कर परिचालन करने की बात कही। उन्होंने यह भी निर्देश दिया कि खनन पट्टा एवं क्रशर इकाईयों की नियमित जांच कर यह सुनिश्चित करें कि उनके द्वारा बाॅर्ड्री पोलर, साइन बोर्ड एवं नियमित पानी का छिड़काव किया जा रहा है कि नहीं। साथ ही क्रशर को कवर करके ही रखा जाए। बैठक में उन्होंने संबंधित अधिकारियों को निर्देश दिया कि पर्यावरण संबंधी संवेदनशील क्षेत्रों में नियमित रूप से निरीक्षण एवं छापेमारी की जाए। पुलिस अधीक्षक श्री शंभू कुमार सिंह ने जिले में अवैध खनन, परिवहन एवं भंडारण के विरुद्ध थाना प्रभारी को सक्रियता दिखाते हुए प्रशासनिक तालमेल के साथ छापेमारी करते हुए कार्रवाई करने का निर्देश दिया।

भाजपा विधायक दल के नेता बने बाबूलाल मरांडी, कार्यकर्ताओं ने किया भव्य स्वागत

लोहरदगा। झारखंड में भाजपा विधायक दल के नेता के रूप में बाबूलाल मरांडी के चयन पर पूरे प्रदेश में हर्ष और उत्साह का माहौल है। भाजपा कार्यकर्ताओं और समर्थकों में जबरदस्त जोश देखने को मिल रहा है। इसी कड़ी में शुक्रवार को लोहरदगा भाजपा के सक्रिय सदस्य पवन तिग्गा के नेतृत्व में एक प्रतिनिधि मंडल ने रांची स्थित बाबूलाल मरांडी के आवास पर पहुंचकर उनसे मुलाकात की और उन्हें विधायक दल के नेता बनने की बधाई दी। प्रतिनिधि मंडल में राजकुमार वर्मा, दीपक कुमार साहू, सत्यम कुमार, विकास अग्रवाल, राजकुमार पंडित सहित कई अन्य भाजपा कार्यकर्ता शामिल थे, जिन्होंने अपने पूर्ण समर्थन और सहयोग का आश्वासन दिया। भाजपा कार्यकर्ताओं ने कहा कि बाबूलाल मरांडी के अनुभव और कुशल नेतृत्व में झारखंड में पार्टी को नई ऊर्जा मिलेगी।

खन्ना ने की आत्महत्या, जांच जारी

सेन्हा-लोहरदगा। सेन्हा थाना क्षेत्र के कंडरा बगीचा टोली निवासी चारु उरांव के 18 वर्षीय पुत्री ऋतु कुमारी ने गुरुवार देर शाम आत्महत्या कर ली। सूचना मिलते ही पुलिस घटना स्थल पहुंची और मामले की जानकारी ली। पुलिस शव को कब्जे में लेते हुए पोस्टमार्टम के लिए सदर अस्पताल लोहरदगा भेज दिया। परिवजनों के अनुसार घटना के पूर्व घर के सभी सदस्य फसल की सिंचाई करने खेत चले गए थे। देर शाम जब लड़की की मां घर पहुंची तो देखा कि ऋतु ने आत्महत्या कर ली है। फिलहाल पोस्टमार्टम रिपोर्ट आने के पूर्व पुलिस सभी बिंदुओं पर जांच कर रही है।

पेज 1 का शेष....

चार्जशीटेड भ्रष्ट लोग सेवकों के खिलाफ कोर्ट ने लिया सज़ान...

मिली जानकारी के अनुसार चार्जशीट में द्वितीय सिविल सेवा परीक्षा में भारी संख्या में गड़बड़ी के साक्ष्य मिले हैं। तत्कालीन जेपीएससी के सदस्य और कोऑर्डिनेटर के कहने पर 12 परीक्षार्थियों के नंबर बढ़ा दिये गये थे। कई अभ्यार्थियों की कॉपीयों में क्रांट-छांट कर नंबर बढ़ाये गये और सफल उम्मीदवारों के इंटरव्यू में मिले वास्तविक नंबर को भी बढ़ाया गया। कॉपीयों की जांच गुजरात स्थित फोरेंसिक लैब में कराई गई है।

इन आरोपियों के खिलाफ समन जारी

जेपीएससी के तत्कालीन अध्यक्ष दिलीप प्रसाद, तत्कालीन वरीय सदस्य गोपाल प्रसाद सिंह, सदस्य शांति देवी, सदस्य राधा गोविंद, परीक्षा नियंत्रक एलिस उषा रानी व असिस्टेंट कोऑर्डिनेटर अरविंद सिंह, परीक्षकों में इंटरव्यू एक्सपर्ट प्रो नंदलाल, परीक्षक डॉ मुनींद्र कुमार तिवारी, रघुवीर सिंह तोमर, डॉ शिव बहादुर सिंह, प्रो ओंकारनाथ सिंह, डॉ सुधीर कुमार शुक्ला, प्रो अमरनाथ सिंह, डॉ दीनानाथ सिंह, डॉ राजेंद्र प्रसाद सिंह, डॉ ओम प्रकाश सिंह, डॉ योगेंद्र सिंह, डॉ मिथिलेश कुमार सिंह, डॉ रवि प्रकाश पांडेय, डॉ बंशीधर पांडे, दिवाकर लाल श्रीवास्तव, डॉ सियाराम सिंह यादव, प्रदीप कुमार पांडे, डॉ मधुसुदन मिश्रा, डॉ सभाजीत सिंह यादव, डॉ एसडी सिंह, डॉ अशोक कुमार सिंह, महेंद्र मोहन वर्मा, तुलसी नारायण मुंडा, कोऑर्डिनेटर परमानंद सिंह, अब्बट टोणो, सोहन राम, परीक्षा एजेंसी के धीरज कुमार। अभ्यार्थियों में राधा प्रेम किशोर, विनोद राम, हरि शंकर बराईक, हरिहर सिंह मुंडा, रवि कुमार कुजुर, मुकेश कुमार महतो, कुंदन कुमार सिंह, मौसमी नागेश, कानू नाग नाग, प्रकाश कुमार, संगीता कुमारी, रजनीश कुमार, शिवेंद्र, संतोष कुमार चौधरी, शैलेंद्र कुमार श्रीवास्तव, अमित कुमार, राहुल जा आनंद जी, इंद्रजीत सिंह, शशिपर कुमार सिंह, राजीव कुमार सिंह, रामकृष्ण कुमार, प्रमोद राम, अरविंद कुमार, विकास कुमार पांडे, मनोज कुमार, सुदामा कुमार एवं कुमुद कुमार का नाम शामिल है।





प्रधानमंत्री मोदी 11 को जायेंगे मॉरीशस

नयी दिल्ली। प्रधानमंत्री नरेन्द्र मोदी 11 एवं 12 मार्च को मॉरीशस के दौरे पर रहेंगे। इस दौरान वे मॉरीशस के राष्ट्रीय दिवस समारोह में भाग लेंगे। मॉरीशस का राष्ट्रीय दिवस 12 मार्च को है। विदेश मंत्रालय के प्रवक्ता रणधीर जायसवाल ने शुक्रवार को प्रेस ब्रीफिंग में बताया कि प्रधानमंत्री मोदी मॉरीशस के राष्ट्रीय दिवस समारोह में मुख्य अतिथि होंगे। इस समारोह में भारतीय सेना की एक टुकड़ी तथा भारतीय नौसेना का एक युद्धपोत भी शामिल होगा। प्रधानमंत्री ने पिछली बार 2015 में मॉरीशस की यात्रा की थी।

सोनभद्र में एक करोड़ का गांजा बरामद

सोनभद्र। उत्तर प्रदेश में सोनभद्र जिले के राबट्सगंज व घोपन थाना क्षेत्र में एसओजी व सर्विलांस की संयुक्त टीम ने दो अलग अलग जगहों से छापेमारी कर ओडिशा के कटक जिले से पंजाब ले जा रहे दो गाड़ियों से पांच खिंटल 10 किग्रा गांजा बरामद किया गया है। बरामद गांजे का अनुमानित कीमत लगभग एक करोड़ पांच लाख रुपए है। एसपी अशोक कुमार मीणा ने शुक्रवार को बताया कि तस्करो के खिलाफ चलाए गए अभियान में पुलिस की संयुक्त टीम ने दो जगहों पर घेराबंदी कर चार तस्करो को गिरफ्तार किया है।

पूरी दिल्ली में खुलेंगे

जन औषधि केंद्र : रेखा नयी दिल्ली । दिल्ली की मुख्यमंत्री रेखा गुप्ता ने शुक्रार को जन औषधि दिवस के अवसर पर अशोक विहार स्थित जन औषधि केंद्र का दौरा कर कहा कि पूरी दिल्ली में जन औषधि केंद्र खोले जाएंगे। गुप्ता ने बताया कि आज जन औषधि दिवस के अवसर पर हमने दिल्ली में अशोक विहार में स्थित प्रधानमंत्री जन औषधि केंद्र का दौरा कर व्यवस्था का जायजा लिया।

एजेंसी

नयी दिल्ली। प्रधानमंत्री नरेन्द्र मोदी ने शुक्रवार को जन औषधि दिवस पर कहा कि केंद्र सरकार सस्ती और गुणवत्तापूर्ण जेनैरिक दवाइयां उपलब्ध कराने के लिए देशभर में 25,000 जन औषधि केंद्र खोलेगी। प्रधानमंत्री ने सिलवासा में एक कार्यक्रम में केंद्रशासित प्रदेश दादरा एवं नगर हवेली तथा दमन एवं दीव के लिए 2580 करोड़ रुपये से अधिक की लागत वाली कई विकास परियोजनाओं के उद्घाटन एवं शिलान्यास के बाद सभा को संबोधित करते हुए यह बात कही। प्रधानमंत्री ने कहा कि आज जन औषधि दिवस भी है। उन्होंने जन औषधि को सस्ते इलाज की गारंटी करार दिया। उन्होंने कहा कि जन औषधि का मंत्र दाम कम, दवाई में दम है। मोदी ने कहा कि हमारी सरकार अच्छे अस्पताल भी बनवा रही है, आयुष्मान योजना के

जन औषधि का मंत्र दाम कम, दवाई में दम : मोदी

» प्रधानमंत्री ने मोटापे से निपटने के लिए खाद्य तेल की खपत में 10 प्रतिशत की कमी लाने का फ़िर किया आह्वान

तहत मुफ्त इलाज की सुविधा भी दे रही है और जन औषधि केन्द्रों के जरिए सस्ती दवाएं भी दे रही है। आने वाले वर्षों में हम देशभर में 25,000 जन औषधि केंद्र खोलने का लक्ष्य लेकर आगे बढ़ रहे हैं। अब तक सरकार ने 6,400 करोड़ रुपये से अधिक की सस्ती दवाइयां बेची हैं, जिससे लाभार्थियों को लगभग 30,000 करोड़ रुपये से अधिक की बचत होने का अनुमान है। प्रधानमंत्री ने देशवासियों के मोटापे से ग्रसित होने पर चिंता जताई और खाद्य तेल की खपत में कटौती की जरूरत पर बल दिया। उन्होंने एक रिपोर्ट का



हवाला देते हुए कहा कि 2050 तक 44 करोड़ भारतीय मोटापे से ग्रस्त होंगे। उन्होंने इसे चौंकाने वाला और खतरनाक आंकड़ा बताया। उन्होंने आगाह किया कि

मोटापे के कारण हर तीसरा व्यक्ति गंभीर बीमारियों से ग्रस्त हो सकता है। मोदी ने मोटापे से निपटने के लिए खाद्य तेल की खपत में 10 प्रतिशत की कमी लाने का आह्वान

देहराया। उन्होंने चेतावनी दी कि यदि समय रहते इस पर ध्यान नहीं दिया गया तो भविष्य में इससे बड़ी स्वास्थ्य समस्याएं पैदा होंगी। उन्होंने कहा, हूहम सभी को अपने खाने के तेल में 10 प्रतिशत की कटौती करनी चाहिए। हमें हर महीने 10 प्रतिशत कम तेल में काम चलाने का प्रयास करना है। मोटापा कम करने की दिशा में ये एक बहुत बड़ा कदम होगा। इसके अलावा हम व्यायाम को अपने जीवन का हिस्सा बनाएं। उन्होंने कहा कि सिंगापुर कभी एक द्वीप था, जहां कुछ मछुआरे रहते थे, लेकिन अपने नागरिकों की कड़ी मेहनत के कारण यह बहुत कम समय में एक विकसित देश बन गया। इसी तरह दादरा और नगर हवेली, दमन और दीव को भी बदल सकते हैं। मोदी ने कहा कि

पति जेल गए तो वाइफ को बना दिया मुख्यमंत्री

पटना। मुख्यमंत्री नीतीश कुमार एक बार फिर सदन के अंदर लालू परिवार पर हमलावर हो गए। उन्होंने विधान परिषद के बजट सत्र की कार्यवाही के दौरान वे राजद सुप्रीमो लालू प्रसाद यादव की पत्नी एवं पूर्व सीएम

राबड़ी देवी पर भड़क गए। नीतीश ने राबड़ी देवी की ओर इशारा करते हुए कहा कि इसके हसबैंड (लालू यादव) जेल गए तो, अपनी वाइफ को (मुख्यमंत्री) बना दिया। बिहार विधान परिषद की पहली पाली में शुक्रवार को प्रश्नकाल हुआ। इस दौरान मुख्यमंत्री नीतीश कुमार और सदन में विपक्ष की नेता राबड़ी देवी भी मौजूद रहीं। आरजेडी की एमएलसी उर्मिला ठाकुर जब महिलाओं के मुद्दे पर सवाल कर रही थीं, नीतीश ने कहा कि हमने महिलाओं के लिए बहुत कुछ किया है। विपक्ष की ओर इशारा करते हुए वे बोले कि इनको कुछ मालूम भी है। इन लोगों ने आज तक तो महिलाओं के लिए कुछ नहीं किया।

राबड़ी देवी पर भड़के नीतीश



तहव्वुर के प्रत्यार्पण का रास्ता साफ

वॉशिंगटन। मुंबई आतंकवादी हमले के आरोपित तहव्वुर राणा के भारत प्रत्यर्पण का रास्ता साफ हो गया है। भारत प्रत्यर्पण के फैसले पर रोक लगाने की उसकी मांग अमेरिकी सुप्रीम कोर्ट ने खारिज कर दी। तहव्वुर ने अमेरिकी सुप्रीम कोर्ट में अपील कर कहा था कि उसे भारत प्रत्यर्पित न किया जाए। उसने इमरजेंसी स्टे की मांग करते हुए कहा था कि भारत भेजे जाने पर उसे टॉर्चर किया जा सकता है। वह मुस्लिम है और पाकिस्तानी मूल का है इसलिए उसे ज्यादा खतरा है। उसने अपने खराब स्वास्थ्य का भी हवाला देते हुए प्रत्यार्पण पर रोक की मांग की थी। पाकिस्तान मूल के कनाडाई नागरिक तहव्वुर राणा (64) को लॉस एंजेलिस के मेट्रोपॉलिटन डिटेंशन सेंटर में रखा गया है। वह 26/11 के मुंबई आतंकी हमले के मुख्य साजिशकर्ताओं में से एक पाकिस्तानी-अमेरिकी आतंकी डेविड कोलमैन हेडली का करीबी है। अमेरिका में उसे आतंकी संगठन लश्?कर-ए-तैयबा के लिए काम करने का दोषी पाया गया और भारत लंबे समय से उसके प्रत्यर्पण की मांग कर रहा था। पिछले महीने व्हाइट हाउस में

मुंबई हमले के आरोपी राणा की याचिका अमेरिकी सुप्रीम कोर्ट ने की खारिज



प्रधानमंत्री नरेन्द्र मोदी के साथ प्रेस कॉन्फ्रेंस में अमेरिकी राष्ट्रपति डोनाल्ड ट्रंप ने घोषणा की थी कि तहव्वुर राणा को भारत भेजा जाएगा और वह भारत जाकर न्याय का सामना करेगा। इससे पहले जनवरी में अमेरिकी सुप्रीम कोर्ट ने तहव्वुर राणा के प्रत्यर्पण को मंजूरी दे दी थी, क्योंकि कोर्ट ने मामले में उसकी समीक्षा याचिका खारिज कर दी थी। 26 नवंबर 2008 को 10 पाकिस्तानी आतंकियों ने मुंबई में लगभग 60 घंटे तक चले हमले में 166 निर्दोष लोगों की जान ले ली थी। हमले के बाद आतंकी अजमल कसाब को जिंदा पकड़ लिया गया था। नवंबर 2012 में कसाब को पुणे की यरवदा जेल में फांसी दी गई थी।



प्रिय आँगनबाड़ी सेविका एवं सहायिका बहनों,

आप सभी को अंतर्राष्ट्रीय महिला दिवस 8 मार्च, 2025 की हार्दिक शुभकामनाएँ।

आज इस शुभ अवसर पर मैं अपने प्रिय आँगनबाड़ी सेविका एवं सहायिका बहनों को राज्य के प्रति आपकी समर्पित सेवा के लिए दिल से सराहना करने के साथ-साथ अपनी कृतज्ञता व्यक्त करता हूँ। इस वर्ष अंतर्राष्ट्रीय महिला दिवस का मुख्य थीम Accelerate Action रखा गया है, जिसका मुख्य भाव महिलाओं के अधिकारों, लैंगिक समानता तथा सम्पूर्ण विकास को तेज गति देने पर जोर देता है। हमारी आँगनबाड़ी सेविकाएँ एवं सहायिका बहनों के द्वारा इस थीम को पूर्ण रूप से सार्थक करते हुए तन-मन से राज्य हित में कार्य किया जा रहा है। आँगनबाड़ी केन्द्रों के माध्यम से समुदाय की सेवा में आपके अटूट, सम्पूर्ण और निरंतर प्रयासों के लिए अबुआ सरकार आपका आभारी है।

हमारे लिए बहुत गर्व का विषय है कि महिला, बाल विकास एवं सामाजिक सुरक्षा विभाग के अन्तर्गत कुल- 37876 सेविकाएँ, 34941 सहायिकाएँ एवं 679 महिला पर्यवेक्षिकाएँ क्षेत्रीय कार्यकर्ता के रूप में समाज में समान अवसर का सर्वश्रेष्ठ उदाहरण देते हुए निरंतर कार्यरत हैं।

आज आँगनबाड़ी केन्द्रों के माध्यम से नियमित स्वास्थ्य जाँच, वृद्धि निगरानी, टीकाकरण तथा कुपोषण प्रबंधन के माध्यम से मातृ मृत्युदर एवं शिशु मृत्यु दर में कमी आयी है, जो काफी गौरवान्वित करता है। पोषण जैसे महत्वपूर्ण विषय को जन आंदोलन का रूप देकर कुपोषण मुक्त झारखण्ड की कल्पना को साकार करने की यात्रा में आप महत्वपूर्ण भूमिका निभा रही हैं।

उल्लेखनीय है कि आज झारखण्ड राज्य में 154186 गर्भवती महिलाओं, 121655 धात्री माताओं तथा 1323217 छः माह से तीन वर्ष के बच्चों को पोषक तत्व से भरपूर शिशु आहार, पौष्टिक मीठा दलिया एवं नमकीन दलिया नियमित रूप से आँगनबाड़ी केन्द्रों के माध्यम से उपलब्ध कराया जा रहा है। साथ ही, 3 से 6 वर्ष के बच्चों को गर्म ताजा पका हुआ भोजन के साथ-साथ अण्डा भी उपलब्ध कराया जा रहा है, जिससे कि बच्चों का विकास सही ढंग से हो सके तथा वे राज्य निर्माण में अपना सम्पूर्ण योगदान दे सकें।


आज के Digital युग में हमारी आँगनबाड़ी सेविकाएँ तथा महिला पर्यवेक्षिकाओं की महत्वपूर्ण भूमिका को देखते हुए जल्द ही उन्हें Smart Phone उपलब्ध कराया जाएगा।

आपके द्वारा कई महत्वपूर्ण योजनाओं यथा-सावित्रीबाई फुले किशोरी समृद्धि योजना, झारखण्ड मुख्यमंत्री मैडर्या सममान योजना, पोषण अभियान योजना, पेंशन योजना, निःशुल्क कल्याणार्थ योजना, सामूहिक कुशीति निवारण योजना, विधवा पुनर्विवाह योजना का सफल क्रियान्वयन किया जा रहा है, जिससे कि जनसमुदाय को इन योजनाओं का लाभ ससमय मिल सके। साथ ही, बी.एल.ओ. के रूप में आपके अथक प्रयासों के कारण राज्य भर में मतदाताओं का समावेशीकरण हुआ है एवं चुनाव पर्व में लोगों ने बढ़-चढ़ कर अपने मतदाधिकार का प्रयोग किया है।

आज इस अंतर्राष्ट्रीय महिला दिवस पर आपकी मेहनत और लगन के साथ-साथ महिलाओं के सम्पूर्ण विकास, सशक्तिकरण तथा समान अवसर दिलाने की दिशा में आइए मिल कर हमसब प्रयास करें ताकि **अबुआ झारखण्ड-स्वस्थ और सुपोषित झारखण्ड बन सके।**

आपका आभार और धन्यवाद !

शुभकामनाओं सहित



हेमन्त सोरेन
मुख्यमंत्री, झारखण्ड

PRNO 348116 (Women, Child Development & Social Security) IPRD- 24-25

महिला, बाल विकास एवं सामाजिक सुरक्षा विभाग, झारखण्ड सरकार





संतोष कुमार गंगवार
राज्यपाल, झारखण्ड



हेमन्त सोरेन
मुख्यमंत्री, झारखण्ड



अंतर्राष्ट्रीय महिला दिवस

पर समस्त नारी शक्तियों को हमारा जोहार एवं अभिनन्दन

तू ही शक्ति,
तू ही सृष्टि,
कैसे करुं तुम्हारा वंदन,
तुझसे ही जग की अभिव्यक्ति!
महिला, जिनके बिना परिवार,
समाज, देश और इस संसार की कल्पना ही नहीं की जा सकती,
जिनके अस्तित्व को कोई चुनौती ही नहीं दे सकता,
उन्हें सदैव नमन

सूचना एवं जनसंपर्क विभाग, झारखण्ड सरकार

PRNO 348063(IPRD)24-25

